

# Seventh Roundtable Meeting of ASEAN-India Network of Think Tanks

May 13, 2022

ആസിയാൻ-ഇന്ത്യ നെറ്റ്‌വർക്ക് ഓഫ് തിങ്ക് ടാങ്ക്സ് ഏഴാമത് വട്ടമേശ സമ്മേളനം  
മെയ് 13, 2022

1. ആസിയാൻ-ഇന്ത്യ നെറ്റ്‌വർക്ക് ഓഫ് തിങ്ക് ടാങ്കുകളുടെ (എഐഎൻടിടി) ഏഴാമത് വട്ടമേശ 2022 മെയ് 12-13 തീയതികളിൽ ആർ ഐ എസ് ന്യൂഡൽഹിയിലെ ആസിയാൻ-ഇന്ത്യ സെന്റർ, കംബോഡിയൻ ഇൻസ്റ്റിറ്റ്യൂട്ട് ഫോർ കോഓപ്പറേഷൻ ആൻഡ് പീസ് (CICP) എന്നിവയുമായി സഹകരിച്ച് വിദേശകാര്യമന്ത്രാലയം ഹൈബ്രിഡ് മോഡിൽ സംഘടിപ്പിച്ചു.

2. ഇന്ത്യയുടെ , വിദേശകാര്യ, വിദ്യാഭ്യാസ സഹമന്ത്രി ഡോ. രാജ്കുമാർ രഞ്ജൻ സിംഗ് കംബോഡിയ കിംഗ്ഡം വിദേശകാര്യ, അന്താരാഷ്ട്ര സഹകരണ മന്ത്രാലയത്തിന്റെ സ്റ്റേറ്റ് സെക്രട്ടറി ഡോ. കുങ് ഫോക്കും സംയുക്തമായി ഏഴാമത് AINTT ഉദ്ഘാടനം ചെയ്തു. ആസിയാൻ അംഗരാജ്യങ്ങളിൽ നിന്നുള്ള മുതിർന്ന ഉദ്യോഗസ്ഥർ ,മിറ്റിംഗ് ലീഡർമാർ / അവരുടെ പ്രതിനിധികൾ, അംബാസഡർമാർ എന്നിവരും സെഷനിൽ പങ്കെടുത്തു.ആരോഗ്യം, വാക്സിനുകൾ, കാലാവസ്ഥാ വ്യതിയാനം, വിതരണ ശൃംഖല പ്രതിരോധം തുടങ്ങിയ മേഖലകളിൽ ആസിയാൻ-ഇന്ത്യ സഹകരണം ശക്തിപ്പെടുത്തേണ്ടതിന്റെ ആവശ്യകത സെക്രട്ടറി ഫോക് തന്റെ പ്രസംഗത്തിൽ അടിവരയിട്ടു. ആരോഗ്യ സുരക്ഷ, ഡിജിറ്റൽ പങ്കാളിത്തം, ഹരിതവും സുസ്ഥിരവുമായ വീണ്ടെടുക്കൽ എന്നിവയിലെ സഹകരണത്തിന്റെ പ്രാധാന്യവും പകർച്ചവ്യാധിയ്ക്ക് ശേഷമുള്ള സാമ്പത്തിക വീണ്ടെടുക്കലിനുള്ള ആസിയാൻ-ഇന്ത്യ സഹകരണത്തിനുള്ള പ്രധാന അജണ്ട ഇനങ്ങളായി വിദേശകാര്യ സഹമന്ത്രി തന്റെ പ്രസംഗത്തിൽ എടുത്തുപറഞ്ഞു.

3. 'കോവിഡ്'-19 ശേഷമുള്ള വീണ്ടെടുക്കൽ: ആസിയാൻ-ഇന്ത്യ പങ്കാളിത്തത്തിനായുള്ള പ്രാദേശിക സഹകരണ അജണ്ട' എന്ന വിഷയത്തെ കേന്ദ്രീകരിച്ചുള്ള ദ്വിദിന പരിപാടിയിൽ ഇന്ത്യയുൾപ്പടെ എല്ലാ ആസിയാൻ അംഗരാജ്യങ്ങളിൽ നിന്നുള്ള പ്രഭാഷകരും അവരുടെ കാഴ്ചപ്പാടുകൾ പങ്കിട്ടു. സുസ്ഥിരമായ വീണ്ടെടുക്കൽ, ആരോഗ്യമേഖലയിലെ സഹകരണം, എസ് ഡി ജി കൾ,എംഎസ് എം ഇ കൾ, കണക്റ്റിവിറ്റി, വിതരണ ശൃംഖലയുടെ പ്രതിരോധം എന്നിവയെക്കുറിച്ച് സ്പീക്കർമാർ ചർച്ച ചെയ്തു.ആഗോള സാമ്പത്തിക

ഭൂപ്രകൃതിയുടെ മാറ്റത്തിന്റെ പശ്ചാത്തലത്തിൽ, ഇന്ത്യയും ആസിയാനും തമ്മിലുള്ള ബന്ധം ശക്തിപ്പെടുത്തുന്നതിനും സഹകരണ അവസരങ്ങൾ കണ്ടെത്തുന്നതിനുമായി പണ്ഡിതന്മാരും അക്കാദമിക് വിദഗ്ധരും ചിന്തകരും പുതിയ ആശയങ്ങൾ വാഗ്ദാനം ചെയ്തു.

4. 2009-ൽ തായ്‌ലൻഡിൽ നടന്ന 7-ാമത് ആസിയാൻ-ഇന്ത്യ ഉച്ചകോടിയിൽ, സഹകരണത്തിന്റെ ഭാവി ദിശയെക്കുറിച്ച് സർക്കാരുകൾക്ക് നയപരമായ ഇൻപുട്ടുകൾ നൽകുന്നതിനായി ചിന്തകർ, നയ നിർമ്മാതാക്കൾ, പണ്ഡിതന്മാർ, മാധ്യമങ്ങൾ, ബിസിനസ് പ്രതിനിധികൾ എന്നിവരടങ്ങുന്ന ആസിയാൻ-ഇന്ത്യ വട്ടമേശ രൂപീകരിച്ചു. ഫോറം ഉയർന്ന നിലവാരമുള്ള ഗവേഷണ പ്ലാറ്റ്‌ഫോമായി പ്രവർത്തിക്കുകയും ആസിയാൻ-ഇന്ത്യ തന്ത്രപരമായ പങ്കാളിത്തം കൂടുതൽ ശക്തിപ്പെടുത്തുന്നതിന് ദീർഘകാല കാഴ്ചപ്പാടുകൾ നൽകുകയും ചെയ്യുന്നു. AINTT യുടെ അവസാന ആറ് റൗണ്ട് ടേബിളുകൾ യഥാക്രമം 2012-ൽ ന്യൂഡൽഹി, 2013-ൽ വിയറ്റ്നിയൻ, 2014-ൽ ഹനോയ്, 2015-ൽ കാലാലംപൂർ, 2018-ൽ ജക്കാർത്ത, 2020-ൽ ബാങ്കോക്ക് എന്നിവിടങ്ങളിലാണ് നടന്നത്.

ന്യൂ ഡെൽഹി  
മെയ് 13, 2022

DISCLAIMER: This is an approximate translation. The original is available in English on MEA's website and may be referred to as the official press release.